

Sri Lakshmi Sahasra Nama Stotram

nāmnāṃ sāṣṭasahasrañcha brūhi gārgya mahāmatē □
mahālakṣmyā mahādēvyā bhuktimuktyarthasiddhayē □ 1 □

gārgya uvācha

sanatkumāramāsīnaṃ dvādaśādityasannibham □
apṛchChanyōginō bhaktyā yōgināmarthasiddhayē □ 2 □

sarvalaukikakarmabhyō vimuktānāṃ hitāya vai □
bhuktimuktipradaṃ japyamanubrūhi dayānidhē □ 3 □

sanatkumāra bhagavansarvajñō'si viśēṣataḥ □
āstikyasiddhayē nṛṇāṃ kṣipradharmārthasādhanam □ 4 □

khidyanti mānavāssarvē dhanābhāvēna kēvalam □
siddhyanti dhaninō'nyasya naiva dharmārthakāmanāḥ □ 5 □

dāridryadhvaṃsinī nāma kēna vidyā prakīrtitā □
kēna vā brahmavidyā'pi kēna mṛtyuvināśinī □ 6 □

sarvāsāṃ sārabhūtaikā vidyānāṃ kēna kīrtitā □
pratyakṣasiddhidā brahman tāmāchakṣva dayānidhē □ 7 □

sanatkumāra uvācha

sādhu pṛṣṭaṃ mahābhāgāssarvalōkahitaiṣiṇaḥ □
mahatāmēṣa dharmāścha nānyēṣāmiti mē matiḥ □ 8 □

brahmaviṣṇumahādēvamahēndrādimahātmabhiḥ □
samprōktaṃ kathayāmyadya lakṣmīnāmasahasrakam □ 9 □

yasyōchchāraṇamātrēṇa dāridryānmuchyatē naraḥ □
kiṃ punastajjapājāpī sarvēṣṭārthānavāpnuyāt □ 10 □

asya śrīlakṣmīdivyasahasranāmastōtramahāmantrasya
ānandakardamachiklītēndirāsutādayō mahātmānō maharṣayaḥ anuṣṭupChandaḥ
viṣṇumāyā śaktiḥ mahālakṣmīḥ parādēvatā śrīmahālakṣmīprasādadvārā
sarvēṣṭārthasiddhyarthē japē viniyōgaḥ □

dhyānam

padmanābhapriyāṃ dēvīm padmākṣīm padmavāsinīm □
padmavaktrāṃ padmahastāṃ vandē padmāmaharnīsam □ 1 □

pūrṇēnduvadanāṃ divyaratnābharaṇabhūṣitām □
varadābhayahastādhyāṃ dhyāyēchchandrasahōdarīm □ 2 □

ichChārūpāṃ bhagavatassachchidānandarūpiṇīm □
sarvajñāṃ sarvajananīm viṣṇuvakṣassthālāyām □
dayālumanīsam dhyāyētsukhasiddhisvarūpiṇīm □ 3 □

stōtram

nityāgatānantanīyā nandinī janarāñjanī □
nityaparakāśinī chaiva svaparakāśasvarūpiṇī □ 1 □

mahālakṣmīrmahākālī mahākanyā sarasvatī □
bhōgavaibhavasandhātrī bhaktānugraha-kāriṇī □ 2 □

īśāvāsyā mahāmāyā mahādēvī mahēśvarī □
hṛllēkhā paramā śaktirmātṛkābījarūpiṇī □ 3 □

nityānandā nityabōdhā nādinī janamōdinī □
satyapratyayanī chaiva svaparakāśātmarūpiṇī □ 4 □

tripurā bhairavī vidyā haṃsā vāgīśvarī śivā □
vāgdēvī cha mahārātriḥ kālarātristrilōchanā □ 5 □

bhadrakālī karālī cha mahākālī tilōttamā □
kālī karālīavaktrāntā kāmākṣī kāmādā śubhā □ 6 □

chaṇḍikā chaṇḍarūpēsā chāmuṇḍā chakradhāriṇī □
trailōkyajayinī dēvī trailōkyavijayōttamā □ 7 □

siddhalakṣmīḥ kriyālakṣmīrmōkṣalakṣmīḥ prasādinī □
umā bhagavatī durgā chāndrī dākṣāyaṇī śivā □ 8 □

pratyāṅgirā dharāvēlā lōkamātā haripriyā □
pārvatī paramā dēvī brahmavidyāpradāyinī □ 9 □

arūpā bahurūpā cha virūpā viśvarūpiṇī □
pañchabhūtātmikā vāṇī pañchabhūtātmikā parā □ 10 □

kālī mā pañchikā vāgmī haviḥpratyadhīdēvatā □
dēvamātā surēśānā dēvagarbhā'mbikā dhṛtiḥ □ 11 □

- saṅkhyā jātiḥ kriyāśaktiḥ prakṛtirmōhinī mahī □
yajñavidyā mahāvidyā guhyavidyā vibhāvarī □ 12 □
- jyōtiṣmatī mahāmātā sarvamantraphalaprādā □
dāridryadhvaṃsinī dēvī hṛdayagranthibhēdinī □ 13 □
- sahasrādityasaṅkāśā chandrikā chandrarūpiṇī □
gāyatrī sōmasambhūtissāvitṛī praṇavātmikā □ 14 □
- śāṅkarī vaiṣṇavī brāhmī sarvadēvanamaskṛtā □
sēvyadurgā kubērākṣī karavīranivāsinī □ 15 □
- jayā cha vijayā chaiva jayantī chā'parājitā □
kubjikā kālikā śāstrī vīṇāpustakadhāriṇī □ 16 □
- sarvajñaśaktiśrīśaktirbrahmaviṣṇuśivātmikā □
idāpiṅgalikāmadhyamṛṇālītanturūpiṇī □ 17 □
- yajñēśānī prathā dīkṣā dakṣiṇā sarvamōhinī □
aṣṭāṅgayōginī dēvī nirbījadhyānagōcharā □ 18 □
- sarvatīrthasthitā śuddhā sarvaparvatavāsinī □
vēdaśāstraprabhā dēvī ṣaḍaṅgādīpadakramā □ 19 □
- śivā dhātrī śubhānandā yajñakarmasvarūpiṇī □
vratinī mēnakā dēvī brahmāṇī brahmachāriṇī □ 20 □
- ēkākṣaraparā tārā bhavabandhavināsinī □
viśvambharā dharādhārā nirādhārā'dhikasvarā □ 21 □
- rākā kuhūramāvāsyā pūrṇimā'numatirdyutiḥ □
sinīvālī śivā'vaśyā vaiśvadēvī piśaṅgilā □ 22 □
- pippalā cha viśālākṣī rakṣōghnī vṛṣṭikāriṇī □
duṣṭavidrāviṇī dēvī sarvōpadravanāsinī □ 23 □
- śāradā śarasandhānā sarvaśāstrasvarūpiṇī □
yuddhamadhyasthitā dēvī sarvabhūtaprabhañjanī □ 24 □
- ayuddhā yuddharūpā cha śāntā śāntisvarūpiṇī □
gaṅgā sarasvativēṇīyamunānarmadāpagā □ 25 □
- samudravasanāvāsā brahmāṅḍaśrōṇimēkhalā □
pañchavaktrā daśabhujā śuddhasphaṭikasannibhā □ 26 □

raktā kṛṣṇā sitā pītā sarvavarṇā nirīśvarī □
kālikā chakrikā dēvī satyā tu vaṭukāsthitā □ 27 □

taruṇī vāruṇī nārī jyēṣṭhādēvī surēśvarī □
viśvambharādharā kartrī gaḷārgaḷavibhañjanī □ 28 □

sandhyārātrirdivājyōtsnā kalākāṣṭhā nimēṣikā □
urvī kātyāyanī śubhrā saṃsārārṇavatāriṇī □ 29 □

kapilā kīlikāśōkā mallikānavamallikā □ [mallikānavamālikā]
dēvikā nandikā śāntā bhañjikā bhayabhañjikā □ 30 □

kauśikī vaidikī dēvī saurī rūpādhikā'tibhā □
digvastrā navavastrā cha kanyakā kamalōdbhavā □ 31 □

śrīssaumyalakṣaṇā'tītadurgā sūtraprabōdhikā □
śraddhā mēdhā kṛtiḥ prajñā dhāraṇā kāntirēva cha □ 32 □

śrutiḥ smṛtirdhṛtirdhanyā bhūtiriṣṭirmanīṣiṇī □
viraktirvyāpinī māyā sarvamāyāprabhañjanī □ 33 □

māhēndrī mantriṇī siṃhī chēndrajālasvarūpiṇī □
avasthātrayanirmuktā guṇatrayavivarjitā □ 34 □

īṣaṇātrayanirmuktā sarvarōgavivarjitā □
yōgidhyānāntagamyā cha yōgadhyānaparāyaṇā □ 35 □

trayīśikhā viśēṣajñā vēdāntajñānarūpiṇī □
bhāratī kamalā bhāṣā padmā padmavatī kṛtiḥ □ 36 □

gautamī gōmatī gaurī īśānā haṃsavāhinī □
nārāyaṇī prabhādhārā jāhnavī śaṅkarātmajā □ 37 □

chitraghaṇṭā sunandā śrīrmānavī manusambhavā □
stambhinī kṣōbhiṇī mārī bhrāmiṇī śatrumāriṇī □ 38 □

mōhinī dvēṣiṇī vīrā aghōrā rudrarūpiṇī □
rudraikādaśinī puṇyā kalyāṇī lābhakāriṇī □ 39 □

dēvadurgā mahādurgā svapnadurgā'sṭabhairavī □
sūryachandrāgnirūpā cha grahanakṣatrarūpiṇī □ 40 □

bindunādakaḷātītā bindunādakaḷātmikā □
daśavāyujayākārā kaḷāṣōḍaśasaṃyutā □ 41 □

kāśyapī kamalādēvī nādachakranivāsīnī □
mṛḍādhārā sthīrā guhyā dēvikā chakrarūpiṇī □ 42 □

avidyā śārvarī bhuñjā jambhāsuranibarhiṇī □
śrīkāyā śrīkalā śubhrā karmanirmūlakāriṇī □ 43 □

ādīlakṣmīruguṇādhārā pañchabrahmātmikā parā □
śrutīrbrahmamukhāvāsā sarvasampattirūpiṇī □ 44 □

mṛtasañjīvanī maitrī kāminī kāmavarjitā □
nīrvānamārgadā dēvī haṃsinī kāśīkā kṣamā □ 45 □

saparyā guṇīnī bhinnā nirguṇā khaṇḍitāśubhā □
svāminī vēdīnī śakyā śāmbārī chakradhāriṇī □ 46 □

daṇḍīnī muṇḍīnī vyāghrī śikhīnī sōmasaṃhatī □
chintāmaṇīśchidānandā pañchabāṇaprabōdhinī □ 47 □

bāṇaśrēṇissahasrākṣī sahasrabhujapādukā □
sandhyāvalīstrīsandhyākhyā brahmāṇḍamaṇībhūṣaṇā □ 48 □

vāsavī vāruṇīsēnā kuḷīkā mantrarañjanī □
jītaprāṇasvarūpā cha kāntā kāmyavarapradā □ 49 □

mantrabrāhmaṇavidyārthā nādarūpā haviṣmatī □
ātharvaṇī śrutiḥ sūnyā kalpanāvarjitā satī □ 50 □

sattājātiḥ pramā'mēyā'pramītiḥ prāṇadā gatiḥ □
avarṇā pañchavarṇā cha sarvadā bhuvanēśvarī □ 51 □

trailōkyamōhinī vidyā sarvabhartrī kṣarā'kṣarā □
hiraṇyavarṇā hariṇī sarvōpadravanāśīnī □ 52 □

kaivalyapadavīrēkhā sūryamaṇḍalasaṃsthitā □
sōmamaṇḍalamadhyasthā vahnīmaṇḍalasaṃsthitā □ 53 □

vāyumaṇḍalamadhyasthā vyōmamaṇḍalasaṃsthitā □
chakrikā chakramadhyasthā chakramārgapravartinī □ 54 □

kōkilākulachakrēśā pakṣatiḥ pañktipāvanī □
sarvasiddhāntamārgasthā ṣaḍvarṇāvaravarjitā □ 55 □

śararudraharā hantrī sarvasaṃhārakāriṇī □
puruṣā pauruṣī tuṣṭīsarvatāntraprasūtīkā □ 56 □

ardhanārīśvarī dēvī sarvavidyāpradāyinī □
bhārgavī yājuṣīvidyā sarvōpaniṣadāsthitā □ 57 □ [bhujuṣīvidyā]
vyōmakēśākhilaprāṇā pañchakōśavilakṣaṇā □
pañchakōśātmikā pratyakpañchabrahmātmikā śivā □ 58 □

jagajjarājanitrī cha pañchakarmaprasūtikā □
vāgdēvyābharaṇākārā sarvakāmyasthitāsthiṭh □ 59 □

aṣṭādaśachatuṣṣaṣṭhipīṭhikā vidyayā yutā □
kāḷikākarṣaṇaśyāmā yakṣiṇī kinnarēśvarī □ 60 □

kētakī mallikāśōkā vārāhī dharaṇī dhruvā □
nārasimhī mahōgrāsyā bhaktānāmārtināśinī □ 61 □

antarbalā sthirā lakṣmīrjarāmarāṇanāśinī □
śrīrañjitā mahākāyā sōmasūryāgnilōchanā □ 62 □

aditirdēvamātā cha aṣṭaputrāśṭayōginī □
aṣṭaprakṛtiraṣṭaṣṭavibhrājadvikṛtākṛtiḥ □ 63 □

durbhikṣadhvaṃsinī dēvī sītā satyā cha rukmiṇī □
khyātijā bhārgavī dēvī dēvayōnistapasvinī □ 64 □

śākambharī mahāsōṇā garuḍōparisaṃsthitā □
siṃhagā vyāghragā dēvī vāyugā cha mahādrigā □ 65 □

akārādikṣakārāntā sarvavidyādhidēvatā □
mantravyākhyānanipuṇā jyōtiśśāstraikalōchanā □ 66 □

iḍāpiṅgaḷikāmadhyāsuṣumnā granthibhēdinī □
kālachakrāśrayōpētā kālachakrasvarūpiṇī □ 67 □

vaiśāradī matiśśrēṣṭhā variṣṭhā sarvadīpikā □
vaināyakī varārōhā śrōṇivēlā bahirvaliḥ □ 68 □

jambhinī jṛmbhiṇī jambhakāriṇī gaṇakārikā □
śaraṇī chakrikānantā sarvavyādhichikitsakī □ 69 □

dēvakī dēvasaṅkāśā vāridhiḥ karuṇākarā □
śarvarī sarvasampannā sarvapāpaprabhañjanī □ 70 □

ēkamātrā dvimātrā cha trimātrā cha tathāparā □
ardhamātrā parā sūkṣmā sūkṣmārthā'rthaparāparā □ 71 □

ēkavīrā viśēṣākhyā ṣaṣṭhīdēvī manasvinī □
naiṣkarmyā niṣkalālōkā jñānakarmādhikā guṇā □ 72 □

sabandhvānandasandōhā vyōmākārā'nirūpitā □
gadyapadyātmikā vāṇī sarvālaṅkārasaṃyutā □ 73 □

sādhubandhapadanyāsā sarvaukō ghaṭikāvāliḥ □
ṣaṭkarmā karkaśākārā sarvakarmavivarjitā □ 74 □

ādityavarṇā chāparṇā kāminī vararūpiṇī □
brahmāṇī brahmasantānā vēdavāgīśvarī śivā □ 75 □

purāṇanyāyamīmāṃsādharmasāstrāgamaśrutā □
sadyōvēdavātī sarvā haṃsī vidyādhidēvatā □ 76 □

viśvēśvarī jagaddhātrī viśvanirmāṇakāriṇī □
vaidikī vēdarūpā cha kālikā kālarūpiṇī □ 77 □

nārāyaṇī mahādēvī sarvatattvapravartinī □
hiraṇyavarṇarūpā cha hiraṇyapadasambhavā □ 78 □

kaivalyapadavī puṇyā kaivalyajñānalakṣitā □
brahmasampattirūpā cha brahmasampattikāriṇī □ 79 □

vāruṇī vāruṇārādhyā sarvakarmapravartinī □
ēkākṣaraparā"yuktā sarvadāridryabhañjinī □ 80 □

pāśāṅkuśānvitā divyā vīṇāvyaḥkhyākṣasūtrabhṛt □
ēkamūrtistrayīmūrtirmadhukaiṭabhabhañjinī □ 81 □

sāṅkhyā sāṅkhyavatī jvālā jvalantī kāmarūpiṇī □
jāgratī sarvasampattissuṣuptā svēṣṭadāyinī □ 82 □

kapālinī mahādaṃṣṭrā bhrukuṭī kuṭilānanā □
sarvāvāsā suvāsā cha bṛhatyaṣṭīścha śakvarī □ 83 □

Chandōgaṇapraṭiṣṭhā cha kalmāṣī karuṇātmikā □
chakṣuṣmatī mahāghōṣā khaḍgacharmadharā'śaniḥ □ 84 □

śilpavaichitryavidyōtā sarvatōbhadravāsinī □
achintyalakṣaṇākārā sūtrabhāṣyanibandhanā □ 85 □

sarvavēdārthasampattissarvasāstrārthamātrkā □
akārādikṣakārāntasarvavarṇakṛtasthalā □ 86 □

sarvalakṣmīssadānandā sāravidyā sadāśivā □
sarvajñā sarvaśaktiścha khēcharīrūpagōchChritā □ 87 □

aṇimādiguṇōpētā parā kāṣṭhā parā gatiḥ □
haṃsayuktavimānasthā haṃsārūḍhā śaśiprabhā □ 88 □

bhavānī vāsanāśaktirākṛtisthākhilā'khilā □
tantrahēturvichitrāṅgī vyōmagaṅgāvinōdinī □ 89 □

varṣā cha vārṣikā chaiva ṛgyajussāmarūpiṇī □
mahānadīnadīpuṇyā'gaṇyapuṇyaguṇakriyā □ 90 □

samādhigatalabhyārthā śrōtavyā svapriyā ghṛṇā □
nāmākṣaraparā dēvī upasarganakhāñchitā □ 91 □

nipātōrudvayījaṅghā mātṛkā mantrarūpiṇī □
āsīnā cha śayānā cha tiṣṭhantī dhāvanādhikā □ 92 □

lakṣyalakṣaṇayōgāḍhyā tādrūpyagaṇanākṛtiḥ □
saikarūpā naikarūpā sēndurūpā tadākṛtiḥ □ 93 □

samāsataddhitākārā vibhaktivachanātmikā □
svāhākārā svadhākārā śrīpatyardhāṅganandinī □ 94 □

gambhīrā gahanā guhyā yōnilingārdhadhāriṇī □
śēṣavāsukisaṃsēvyā chapalā varavarṇinī □ 95 □

kāruṇyākārasampattiḥ kīlakṛṇmantrakīlikā □
śaktibījātmikā sarvamantrēṣṭākṣayakāmanā □ 96 □

āgnēyī pārthivā āpyā vāyavyā vyōmakētanā □
satyajñānātmikā"nandā brāhmī brahma sanātanī □ 97 □

avidyāvāsanā māyāprakṛtissarvamōhinī □
śaktirdhāraṇaśaktiścha chidachichChaktiyōginī □ 98 □

vaktrāruṇā mahāmāyā marīchirmadamardinī □
virāṭ svāhā svadhā śuddhā nīrūpāstissubhaktigā □ 99 □

nirūpitādvayīvidyā nityānityasvarūpiṇī □
vairājamārgasañchārā sarvasatpathadarśinī □ 100 □

jālandharī mṛḍānī cha bhavānī bhavabhañjanī □
traikālikajñānatantustrikālajñānadāyinī □ 101 □

nādātītā smṛtiḥ prajñā dhātrīrūpā tripuṣkarā □
parājītāvidhānajñā viśēṣitaguṇātmikā □ 102 □

hiraṇyakēśinī hēmaḥbrahmasūtravichakṣaṇā □
asaṅkhyēyaparārdhāntasvaravyaṅjanavaikharī □ 103 □

madhujihvā madhumatī madhumāsōdayā madhuḥ □
mādhavī cha mahābhāgā mēghagambhīranisvanā □ 104 □

brahmaviṣṇumahēśādijñātavyārthavisēṣagā □
nābhau vahniśikhākārā lalāṭē chandrasannibhā □ 105 □

bhrūmadhyē bhāskarākārā sarvatārākṛtirḥṛdi □
kṛttikādibharaṇyantanakṣatrēṣṭyārarchitōdayā □ 106 □

grahavidyātmikā jyōtirjyōtirvinmatijīvikā □
brahmāṇḍagarbhiṇī bālā saptāvaraṇadēvatā □ 107 □

vairājōttamasāmrāyā kumārakuśalōdayā □
bagaḷā bhramarāmbā cha śivadūtī śivātmikā □ 108 □

mēruvindhyaḍisaṃsthānā kāśmīrapuravāsini □
yōganidrā mahānidrā vinidrā rākṣasāśritā □ 109 □

suvarṇadā mahāgaṅgā pañchākhyā pañchasaṃhatiḥ □
suprajātā suvīrā cha supōṣā supatiśśivā □ 110 □

sugṛhā raktabijāntā hatakandarpajīvikā □
samudravyōmamadhyasthā samabindusamāśrayā □ 111 □

saubhāgyarasajīvatussārāsāravivēkadṛk □
trivalyādisupuṣṭāṅgā bhāratī bharatāśritā □ 112 □

nādabrahmamayīvidyā jñānabrahmamayīparā □
brahmanāḍī niruktiścha brahmakaivalyasādhanam □ 113 □

kālikēyamahōdāravīryavikramarūpiṇī □
vaḍavāgniśikhāvaktrā mahākavalatarpaṇā □ 114 □

mahābhūtā mahādarpa mahāsārā mahākratuḥ □
pañjabhūtamahāgrāsā pañchabhūtādhidēvatā □ 115 □

sarvapramāṇā sampattissarvarōgapratikriyā □
brahmāṇḍāntarabhirvyāptā viṣṇuvakṣōvibhūṣiṇī □ 116 □

śānkarī vidhivaktrasthā pravarā varahētukī □
hēmamālā śikhāmālā trisikhā pañchalōchanā □ 117 □ [pañchamōchanā]
sarvāgamasadāchāramaryādā yātubhañjanī □
puṇyaślōkaprabandhāḍhyā sarvāntaryāmirūpiṇī □ 118 □

sāmagānasamārādhyā śrōtrakarṇarasāyanam □
jīvalōkaikajīvāturbhadrōdāravilōkanā □ 119 □

taṭṭikōṭilasatkāntistarūṇī harisundarī □
mīnanētrā cha sēndrākṣī viśālākṣī sumāṅgaḷā □ 120 □

sarvamaṅgaḷasampannā sākṣānmaṅgaḷadēvatā □
dēhahṛddīpikā dīptirjihvapāpapaṇāśinī □ 121 □

ardhachandrōllasaddaṃṣṭrā yajñavāṭivilāsinī □
mahādurgā mahōtsāhā mahādēvabalōdayā □ 122 □

ḍākinīḍyā śākinīḍyā sākinīḍyā samastajuṭ □
niraṅkuśā nāktivandyā ṣaḍādhārādhidēvatā □ 123 □

bhuvanajñāniniśrēṇī bhuvanākāravallarī □
śāśvatī śāśvatākārā lōkānugrahakāriṇī □ 124 □

sārasī mānasī haṃsī haṃsalōkapradāyinī □
chinmudrālaṅkṛtakarā kōṭisūryasamaprabhā □ 125 □

sukhaprāṇiśirōrēkhā sadadṛṣṭapradāyinī □
sarvasāṅkaryadōṣaghnī grahōpadravanāśinī □ 126 □

kṣudrajantubhayaghnī cha viṣarōgādibhañjanī □
sadāśāntā sadāśuddhā gṛhachChidranivāriṇī □ 127 □

kalidōṣaprasāmanī kōlāhalapurasthitā □
gaurī lākṣaṇikī mukhyā jaghanyākṛtivarjitā □ 128 □

māyā vidyā mūlabhūtā vāsavī viṣṇuchētanā □
vādinī vasurūpā cha vasuratnaparichChadā □ 129 □

Chāndasī chandrahṛdayā mantrasvachChandabhairavī □
vanamālā vaijayantī pañchadivyāyudhātmikā □ 130 □

pītāmbaramayī chañchatkaustubhā harikāminī □
nityā tathyā ramā rāmā ramaṇī mṛtyubhañjanī □ 131 □

jyēṣṭhā kāṣṭhā dhaniṣṭhāntā śarāṅgī nirguṇapriyā □
maitrēyā mitravindā cha śēṣyaśēṣakalāśayā □ 132 □

vārāṇasīvāsalabhyā chāryāvartajanastutā □ [vārāṇasīvāsaratā]
jagadutpattisaṃsthānasaṃhāratrayakāraṇam □ 133 □

tvamamba viṣṇusarvasvaṃ namastē'stu mahēśvari □
namastē sarvalōkānāṃ jananyai puṇyamūrtayē □ 134 □

siddhalakṣmīmahākālī mahalakṣmi namō'stu tē □
sadyōjātādipañchāgnirūpā pañchakapañchakam □ 135 □

yantralakṣmīrbhavatyādirādyādyē tē namō namaḥ □
srṣṭyādikāraṇākāravitatē dōṣavarjitē □ 136 □

jagallakṣmīrjaganmātarviṣṇupatni namō'stu tē □
navakōṭimahāśaktisamupāsyapadāmbujē □ 137 □

kanatsauvarṇaratnāḍhya sarvābharaṇabhūṣitē □
anantānityamaḥiṣīprapañchēśvaranāyaki □ 138 □

atyuchChritapadāntasthē paramavyōmanāyaki □
nākaprṣṭhagatārādhyē viṣṇulōkavilāsini □ 139 □

vaikuṇṭharājamahiṣi śrīraṅganagarāśritē □
raṅganāyaki bhūputri kṣṇē varadavallabhē □ 140 □

kōṭībrahmādisaṃsēvyē kōṭīrudrādikīrtitē □
mātuluṅgamayaṃ khēṭaṃ sauvarṇachaṣakaṃ tathā □ 141 □

padmadvayaṃ pūrṇakumbhaṃ kīrañcha varadābhayē □
pāśamaṅkuśakaṃ śaṅkhaṃ chakraṃ sūlaṃ kṛpāṇikām □ 142 □

dhanurbāṇau chākṣamālāṃ chinmudrāmapi bibhratī □
aṣṭādaśabhujē lakṣmīmahāṣṭādaśapīṭhagē □ 143 □

bhūminīlādisaṃsēvyē svāmichittānuvartini □
padmē padmālayē padmi pūrṇakumbhābhiṣēchitē □ 144 □

indirēndindirābhākṣi kṣīrasāgarakanyakē □
bhārgavi tvam svatantrēchChā vaśīkṛtajagatpatiḥ □ 145 □

maṅgaḷaṃ maṅgaḷānāṃ tvam dēvatānāṃ cha dēvatā □
tvamuttamōttamānāṃ cha tvam śrēyaḥ paramāmṛtam □ 146 □

dhanadhānyābhivṛddhiścha sārvabhaumasukhōchChrayā □
āndōlikādīsaubhāgyaṃ mattēbhādimahōdayaḥ □ 147 □

putrapautrābhivṛddhiścha vidyābhōgabalādīkam □
āyurārōgyasampattiraṣṭaiśvaryaṃ tvamēva hi □ 148 □

paramēśavibhūtiścha sūkṣmātsūkṣmatarāgatiḥ □
sadayāpāṅgasandattabrahmēndrādīpadasthitiḥ □ 149 □

avyāhatamahābhāgyaṃ tvamēvākṣōbhyavikramaḥ □
samanvayaścha vēdānāmavirōdhastvamēva hi □ 150 □

niḥśrēyasapadaprāptisādhanam phalamēva cha □
śrīmantrarājarājñī cha śrīvidyā kṣēmakāriṇī □ 151 □

śrīmbījajapasantuṣṭā aiṃ hrīṃ śrīṃ bījapālikā □
prapattimārgasulabhā viṣṇuprathamakiṅkarī □ 152 □

klīṅkārārthasavitṛī cha saumaṅgalyādhidēvatā □
śrīṣōḍaśākṣarīvidyā śrīyantrapuravāsinī □ 153 □

sarvamaṅgaḷamāṅgalyē śivē sarvārthasādhikē □
śaraṇyē tryambakē gaurī nārāyaṇi namō'stu tē □ 154 □

punaḥ punarnamastē'stu sāṣṭāṅgamayutaṃ punaḥ □
sanatkumāra uvācha-
ēvaṃ stutā mahālakṣmīrbrahmarudrādibhissuraiḥ □
namadbhirārtairdīnaiścha nissvatvairbhōgavarjitaiḥ □ 1 □

jyēṣṭhā juṣṭaiścha niśśrīkaissaṃsārātsvaparāyaṇaiḥ □
viṣṇupatnī dadau tēṣāṃ darśanam dṛṣṭitarpaṇam □ 2 □

śaratpūrṇēndukōṭyābhadhavalāpāṅgavīkṣaṇaiḥ □
sarvānsattvasamāviṣṭān chakrē hr̥ṣṭā varam dadau □ 3 □

mahālakṣmīruvācha-
nāmnāṃ sāṣṭasahasraṃ mē pramādādvāpi yassakṛt □
kīrtayēttatkulē satyaṃ vasāmyāchandratāarakam □ 4 □

kiṃ punarniyamājapturmadēkaśaraṇasya cha □
mātrvatsānukampāham pōṣakī syāmaharnīsam □ 5 □

mannāma stavatāṃ lōkē durlabham nāsti chintitam □
matprasādēna sarvē'pi svasvēṣṭārthamavāpsyatha □ 6 □

luptavaiṣṇavadharmasya madvratēṣvavakīrṇinaḥ □
bhaktiprapattihīnasya vandyō nāmnāṃ stavō'pi mē □ 7 □

tasmādavaśyaṃ tairdōṣairvihīnaḥ pāpavarjitaḥ □
japētsāṣṭasahasraṃ mē nāmnāṃ pratyahamādarāt □ 8 □

sākṣādalakṣmīputrō'pi durbhāgyō'pyalasō'pi vā □
aprayatnō'pi mūḍhō'pi vikalaḥ patitō'pi cha □ 9 □

avaśyaṃ prāpnuyādbhāgyaṃ matprasādēna kēvalam □
spṛhēyamachirāddēvā varadānāya jāpinaḥ □
dadāmi sarvamiṣṭārthaṃ lakṣmīti smarātāṃ dhruvam □ 10 □

sanatkumāra uvācha-
ityuktvā'ntardadhē lakṣmīrvaiṣṇavī bhagavatkalā □
iṣṭāpūrtaṃ cha sukṛtaṃ bhāgadhēyaṃ cha chintitam □ 11 □

svaṃ svaṃ sthānaṃ cha bhōgaṃ cha vijayaṃ lēbhirē surāḥ □
tadētat pravādāmyadya lakṣmīnāmasahasrakam □
yōginaḥ paṭhata kṣipraṃ chintitārthānavāpsyatha □ 12 □

gārgya uvācha-
sanatkumārōyōgīndra ityuktvā sa dayānidhiḥ □
anugṛhya yayau kṣipraṃ tāṃścha dvādaśayōginaḥ □ 13 □

tasmādētadrahasyaṃ cha gōpyaṃ japyāṃ prayatnataḥ □
aṣṭamyāṃ cha chaturdaśyāṃ navamyāṃ bhṛguvāsarē □ 14 □

paurṇamāsyāmamāyāṃ cha parvakālē viśēṣataḥ □
japēdvā nityakāryēṣu sarvānkāmānavāpnuyāt □ 15 □

iti śrīskandapurāṇē sanatkumārasaṃhitāyāṃ lakṣmīsahasranāmastōtraṃ sampūrṇam
□